

దర్శన సాహిత్యం

అపొకలిప్పిస్ అనే గ్రీకు పదానికి ప్రత్యక్షత లేక తెరతీయడమని అర్థం. పాత నిబంధనలోని దానియేలు గ్రంథం, క్రొత్త నిబంధనలోని ప్రకటన గ్రంథం ప్రత్యక్షతల గురించి తెలియజేస్తాయి. ప్రత్యక్షతలను వివరించే యితర గ్రంథాలు యూదు సాహిత్యంలోనూ క్రైస్తవ సాహిత్యంలోనూ మరెన్నోవున్నాయి. వీటికి తోడు బైబిల్లోని యితర గ్రంథాల్లో కూడా ప్రత్యక్షతల వివరణ వుంది.

దర్శన సాహిత్యం అంటే ఏమిటి? పరలోకవాసులు తెలియజేసే ఆత్మసంబంధమైన వాస్తవాలను మనుషులు గ్రహించగలిగేలా వాటిని సాదృశ్యాల ద్వారా దర్శనం ద్వారా తెలియజేసే వృత్తాంతాలే ఈ దర్శన సాహిత్యం. దేవుడు మనుషులకు వెల్లడి చేయాలనుకున్న వాస్తవాలను గ్రహించగల జ్ఞానాన్ని ఆయన వారికి దర్శనాల ద్వారా (లేక కలల ద్వారా) అనుగ్రహిస్తాడు. ఈ దర్శన భావాలను గ్రహించడం కష్టం గనుక దేవదూతలు పలుమార్లు వీటి భావాన్ని వివరించారు.

ప్రత్యక్షతలను వివరించే భవిష్యద్దర్శనాలు దేవుని గురించి మానవజీవితంలోని సంఘటనల గురించి ఆత్మసంబంధమైన విషయాల గురించి నిగూఢమైన విషయాలను తెలియజేస్తాయి. ఈ దర్శనాలు మానవ చరిత్రను విడమర్చి చెబుతాయి. మరణం తర్వాత ఏం జరుగుతుందో వెల్లడి చేస్తాయి. మనుషుల మీదకు రాబోయే దేవుని తీర్పు గురించి చెబుతాయి.

దేవుని తీర్పులో ప్రధానమైన అంశం మంచి చెడుల మధ్య జరిగే తుది పోరాటం. ఈ అంతిమ పోరాటంలో దేవుడు దుష్ట శక్తులన్నిటిని శాశ్వతంగా ఓడించి న్యాయం కనికరాలతో నిండిన లోకాన్ని ఆవిష్కరిస్తాడు. ప్రకటన 20-22 అధ్యాయాలు చూడండి.

బైబిల్లో చాల చోట్ల ప్రత్యక్షతలు కన్పిస్తాయి. అప్పడప్పుడూ దేవుడు మనుషులకు తెలియజేసిన దర్శనాలను ఆయన వలన స్ఫూర్తి పొందిన మనుషులే వివరించవలసి వుంటుంది (ఆది 40,41 అధ్యాయాల్లో యోసేపు లాగా) యోసేపు కలల భావాలను వివరించగలడని ఈజిప్టు రాజు అన్నప్పుడ యోసేపు -ఆది నావలన కాదు, దేవుడే ఫరోకు క్షేమకరమైన ఉత్తరమిచ్చునని ఫరోతో చెప్పాడు (ఆది 41:16) యెరూషలేం ప్రజల ఉపయోగార్థం, యోహోవా జెకర్యాకు సాదృశ్యాలతో నిండిన ఎనిమిది దర్శనాలను తెలియజేశాడు (జెకర్యా 1-6).

ప్రత్యక్షతలను వివరించే భవిష్యద్దర్శన సాహిత్యం ప్రవచన రూపంలోనూ పద్యరూపంలోనూ వుంటుంది. ఈ రచనలు ప్రవచనంలాగా దేవుని ప్రజలకు సంభవించబోయే సంఘటన

లను రానున్న తీర్పుదినం గురించి తెలియజేస్తాయి. పద్యంలాగా చిహ్నాలను సాధ్యశాల నుపయోగించి మరే విధంగానూ వర్ణించనలవికాని వాస్తవాలను వివరిస్తాయి.

అయితే, ప్రత్యక్షతలు వేరు, ప్రవచనాలు వేరు. ప్రవక్తలు సమకాలీన చరిత్రను పరిశీలించి ఈ యా సందర్భాల్లో యెహోవా వారికి సెలవిచ్చిన సందేశాలను ప్రవచించారు. ఈ ప్రవచనాలు భవిష్యత్ కాలంలో జరిగే సంఘటనలను ముందుగా చెప్పినప్పటికీ పలుమార్లు యివి ఇశ్రాయేలు మతాన్ని సంస్కరించే హెచ్చరికలనే ఇశ్రాయేలు ప్రజలు బీదలకు దోపిడికి గురైన వారికి సహాయం చేయాలనే అభ్యర్థనలను కూడ తెలియజేశాయి.

మరో కోణం నుంచి చూస్తే దీర్ఘదర్శులు ప్రవక్తలు సమకాలీన ప్రపంచాన్ని పట్టించుకోరు. దేవుడు తమకు చూపించే దర్శనాల ద్వారా యుగాంతాన్ని పరలోకసంబంధమైన సంగతులను చూస్తారు. అప్పుడప్పుడూ వారు గ్రహించలేని సంగతులను వారికి దేవదూతలు వివరిస్తూంటారు. దానియేలు 7-12 అధ్యాయాల్లో రాత్రివేళ దానియేలుకు కలిగిని దర్శనాలను దేవదూత వివరించాడు.

భవిష్యద్దర్శనాలు ప్రధానంగా రెండు రకాలు. మానవ చరిత్రను గ్రహించే జ్ఞానాన్ని సర్వసృష్టిని గురించి దేవుని గూఢమైన ఉద్దేశాలను ఆయన తుది ప్రణాళికలను గ్రహించే దర్శనాలు ఒక రకం. ఉదాహరణకు, దానియేలు గ్రంథం పదవ అధ్యాయంలో యుగాంతంలో సంభవించే సంఘటనలను గ్రబియేలు దూత దానియేలుకు తెలియజేశాడు (దానియేలు 10:14).